

حضرت جناب مفتی صاحب زیدت معالیہم
السلام علیکم ورحمة اللہ وبرکاتہ

سائلہ نے اسلام آباد کے ایک ادارے "الہدی انٹرنیشنل" سے ایک سالہ ڈپلومہ کورس ان اسلامک اسٹڈیز (One Year Diploma Course in I.S) کیا ہے۔ سائلہ اس ادارے میں طلب علم کی جستجو میں ملی تھی اور ان کے خفیہ عقائد سے ناواقف تھی۔ ایک سالہ کورس کے بعد ان کے عقائد کچھ صحیح معلوم نہ ہوئے تو سوچا کہ علمائے کرام سے فتویٰ طلب کیا جائے تاکہ امت مسلمہ کی بیٹیوں تک عقائد سمجھ پہنچا کر ان کو گمراہی سے بچایا جاسکے۔ ہماری استاد اور الہدی انٹرنیشنل کی مگر ان محترمہ ڈاکٹر فرحت ہاشمی صاحبہ کے نظریات کا نچوڑ پیش خدمت ہے۔

(۱) اجماع امت سے ہٹ کر ایک نئی راہ اختیار کرنا۔

(۲) غیر مسلم اور اسلام بیزار طاقتوں کے نظریات کی ہمواری۔

(۳) تلویح حق و باطل

(۴) فقہی اختلافات کے ذریعے دین میں شکوک و شبہات پیدا کرنا۔

(۵) آسان دین۔

(۶) آداب و مستحبات کو نظر انداز کرنا۔

اب ان بنیادی نقاط کی کچھ تفصیل درج ذیل ہے۔

1- اجماع امت سے ہٹ کر نئی راہ اختیار کرنا

(۱) قضائے عمر سنت سے ثابت نہیں۔ صرف توبہ کر لی جائے۔ قضا ادا کرنے کی ضرورت نہیں ہے۔

(۲) تین طلاقوں کو تکبیر شمار کرنا۔

(۳) نفلی نمازیں "مسلاۃ التبیح" رمضان میں طاق راتوں خصوصاً ستائیسویں شب میں اجتماعی عبادت کا اہتمام اور خواتین کے جمع ہونے پر زور دینا۔

2- غیر مسلم، اسلام بیزار طاقتوں کے خیالات کی ہمواری

(۱) مولوی (عالم)، مدراس اور عربی زبان سے دور ہیں۔

(۲) علماء دین کو مشکل بناتے ہیں، آپس میں لڑتے ہیں، عوام کو فقہی بحثوں میں الجھاتے ہیں بلکہ ایک موقع پر تو فرمایا کہ اگر آپ کو کسی مسئلے میں صحیح حدیث نہ ملے تو ضعیف لے لیں لیکن علماء کی بات نہ لیں۔

(۳) مدراس میں گرامر زبان سکھانے، فقہی نظریات چرھانے میں بہت وقت ضائع کیا جاتا ہے۔ قوم کو عربی زبان سیکھنے کی ضرورت نہیں بلکہ لوگوں کو قرآن صرف ترجمہ سے پڑھا دیا جائے۔

ایک موقع پر کہا "ان مدراس میں جو سات سات آٹھ آٹھ سال کے کورس کرائے جاتے ہیں یہ دین کی روح کو پیدا نہیں کرتے اپنے فقہ کو صحیح ثابت کرنے کی کوشش کرتے ہیں۔" اشارہ درس نظامی کی طرف ہے۔

(۴) وحید الدین خان کی کتابیں طالب علموں کی تربیت کیلئے بہترین ہیں نصاب میں بھی شامل ہیں اور اساتذہ پر بھی رکھی جاتی ہیں۔ کسی نے احساس دلایا کہ ان کے بارے میں علماء کی کیا رائے ہے تو کہا کہ "حکمت مومن کی آگشہ میراث ہے۔"

3- تلویح حق و باطل

(۱) تقلید شرک ہے۔ (لیکن کوئی برحق ہے اور کس وقت غلط ہے یہ کبھی نہیں بتایا)

(۲) ضعیف حدیث پر عمل کرنا تقریباً ایک جرم بنا کر پیش کیا جاتا ہے۔ (کہ جب بخاری میں صحیح ترین احادیث کا مجموعہ ہے تو ضعیف کیوں قبول کی جائے)

4- فقہی اختلافات کے ذریعے دین میں شکوک و شبہات پیدا کرنا

(۱) اپنا پیغام، مقصد اور مطلق علیہ باتوں سے زیادہ زور دوسرے مدراس اور علماء پر تلویح و تشویج۔

(۲) ایمان، نماز، روزہ، زکوٰۃ، حج کے بنیادی لوازم، سنتیں، مستحبات، مکروہات سکھانے سے زیادہ اختلافی مسائل میں الجھایا گیا

(پر وہ پیٹل ہے کہ ہم کسی تعصب کا شکار نہیں اور صحیح حدیث کو پھیلارہے ہیں)

(۳) نماز کے اختلافی مسائل رفع یدین، فاتحہ خلف الامام، ایک وتر، عورتوں کو مسجد جانے کی ترغیب، عورتوں کی جماعت، ان سب پر صحیح حدیث کے حوالے سے زور دیا جاتا ہے۔

(۴) زکوٰۃ میں غلط مسائل بتائے جارہے ہیں، خواتین کو تنائیک کا کچھ علم نہیں۔

5- آسان دین

- (۱) دین مشکل نہیں مولویوں نے مشکل بنا دیا ہے دین کا کوئی مسئلہ کسی بھی امام سے لے لیں اس طرح بھی ہم دین کے دائرے میں ہی رہتے ہیں۔
- (۲) حدیث میں آتا ہے کہ "آسانی پیدا کرونگی نہ کرو۔" لہذا جس امام کی رائے آسان معلوم ہو وہ لے لیں۔
- (۳) روزانہ یلین پڑھنا صحیح حدیث سے ثابت نہیں، نوافل میں اصل صرف چاشت اور تہجد ہے۔ اشراق و ادائین کی کوئی حیثیت نہیں۔
- (۴) دین آسان ہے۔ ہال کٹوانے کی کوئی ممانعت نہیں، امہات المؤمنین میں سے ایک کے ہال کٹے ہوئے تھے۔
- (۵) دین کی تعلیم کے ساتھ ساتھ پنک، پارنیاں، اچھا لباس، زیورات کا شوق و محبت، من حرم دینہ اللہ۔
- (۶) غواہین دین کو پھیلانے کیلئے گھر سے ضرور نکلیں۔
- (۷) محترمہ کا اپنا عمل طالب علموں کیلئے ٹیٹ ہے۔ محرم کے بغیر تبلیغی دوروں پر جانا، قیام لائیل کیلئے راتوں کو ٹکانا، میڈیا کے ذریعے تبلیغ (ریلے، وی، آڈیو) 6- آداب و مستحبات کی رعایت نہیں ملنا پاکی کی حالت میں قرآن پھولتی ہیں۔

7- تفرقات

- (۱) قرآن کا ترجمہ پڑھا کر ہر معاملے میں غور و اجتہاد کی ترغیب دینا۔
- (۲) قرآن وحدیث کے فہم کیلئے جو اکابر علمائے کرام نے علوم سیکھنے کی شرائط رکھی ہیں ان کو بیکارہ جاننا نہ ہائیں اور سازش قرار دینا۔
- (۳) کسی فاریغ التحصیل طالبہ کے سامنے دین کا کوئی حکم یا مسئلہ رکھا جائے تو اس کا سوال یہ ہوتا ہے کہ یہ حکم کیسے ثابت ہے یا نہیں ان تمام باتوں کا نتیجہ یہ ہے کہ گلی، محلے محلے الہدیٰ کی برانچ کھلی ہوئی ہیں۔ اور ہر قسم کی طالبہ خواہ انہی اس کی تجویز بھی درست نہ ہوئی ہو آگے پڑھا رہی ہے اور لوگوں کو مسائل میں بھی الجھا رہی ہے۔ گھر کے مردوں کا تعلق عموماً مسجد سے ہے (جہاں نماز کا طریقہ فقہ حنفی کے مطابق ہے) گھر کی عورتیں مردوں سے الجھتی ہیں کہ مساجد کے مولویوں پر اعتماد نہیں۔

مطلوبہ سوالات:

- (۱) مذکورہ بالا تمام مسائل شرعی نقطہ نظر سے وضاحت فرما کر مشکور فرمائیں۔
- (۲) ڈاکٹر فرحت ہاشمی کے اس طریقہ کار کی شرعی حیثیت نیز محترمہ کی گلاسکو یونیورسٹی سے پی ایچ ڈی کی شرعی حیثیت کیا ہے؟
- (۳) ان کے اس کورس میں شرکت کرنا، لوگوں کی اس کی دعوت دینا اور ان سے تعاون کرنے کی شرعی نقطہ نظر سے وضاحت فرمائیجئے۔

جزاکم اللہ خیراً احسن الجزاء

مستفتیہ مسز سیمما اہل بخار

One year diploma holder from Al Huda International Islamabad.

الجواب حامداً ومصليناً

سوال میں جن نظریات کا ذکر کیا گیا ہے، خواہ وہ کسی کے بھی نظریات ہوں، ان میں سے اکثر غلط ہیں، بعض واضح طور پر گمراہانہ ہیں، مثلاً اجماع امت کو اہمیت نہ دینا، تقلید کو علی الاطلاق شرک قرار دینا، جسکا مطلب یہ ہے کہ چودہ سو سال کی تاریخ میں امت مسلمہ کی اکثریت جو ائمہ مجتہدین میں سے کسی کی تقلید کرتی رہی ہے، وہ مشرک تھی، یا یہ کہنا کہ قضائے عمری فوت شدہ نمازوں کو قضا کرنے کی ضرورت نہیں، صرف توبہ کافی ہے، بعض نظریات جمہور امت کے خلاف ہیں، مثلاً تعین طلاقوں کو ایک قرار دینا۔۔۔ بعض بدعت ہیں، مثلاً صلاة التیمم کی جماعت یا قیام اللیل کے لئے راتوں کو اہتمام کے ساتھ لوگوں کو نکالنا، یا خواتین کو جماعت سے نماز پڑھنے کی ترغیب۔۔۔ بعض انتہائی گمراہ کن ہیں، مثلاً قرآن کریم کو صرف ترجمے سے پڑھکر پڑھنے والے کو اجتناب کی دعوت، یا اس بات پر لوگوں کو آمادہ کرنا کہ وہ جس مذہب میں آسانی پائیں، اپنی خواہشات کے مطابق اسے اختیار کر لیں، یا کسی کا اپنے عمل کو حجت قرار دینا۔۔۔ اور ان میں سے بعض نظریات فتنہ انگیز ہیں، مثلاً علماء و فقہاء سے بدظن کرنا، دینی تعلیم کے جو ادارے اسلامی علوم کی وسیع و عمیق تعلیم کا فریضہ انجام دے رہے ہیں، ان کی اہمیت ذہنوں سے کم کر کے مختصر کورس کو علم دین کے لئے کافی سمجھنا، نیز جو مسائل کسی امام مجتہد نے قرآن و حدیث سے اپنے گہرے علم کی بنیاد پر مستنبط کئے ہیں، ان کو باطل قرار دیکر اسے قرآن و حدیث کے خلاف قرار دینا اور اس پر اصرار کرنا۔

جو شخصیت یا ادارہ مذکورہ بالا نظریات رکھتا ہو، اور اس کی تعلیم و تبلیغ کرتا ہو، وہ نہ صرف یہ کہ بہت سے گمراہانہ، گمراہ کن یا فتنہ انگیز نظریات کا حامل ہے، بلکہ اس سے مسلمانوں کے درمیان افتراق و انتشار پیدا ہونے کا قوی اندیشہ ہے، اور اگر کوئی شخص سہولتوں کی لالچ میں اس قسم کی کوششوں سے دین کے قریب آئے گا بھی، تو مذکورہ بالا فاسد نظریات کے نتیجے میں وہ گمراہی کا شکار ہوگا۔۔۔ لہذا جو ادارہ یا شخصیت ان نظریات کی حامل اور مبلغ ہو، اور اپنے دروس میں اس قسم کی ذہن سازی کرتی ہو، اس کے درس میں شرکت کرنا، اور اس کی دعوت دینا ان نظریات کی تائید ہے، جو کسی طرح جائز نہیں، خواہ اس کے پاس کسی قسم کی ڈگری ہو، اور گلاسگو یونیورسٹی کی ڈگری بذات خود اسلامی علوم کے لحاظ سے کوئی قیمت نہیں رکھتی، بلکہ غیر مسلم ممالک کی یونیورسٹیوں میں مستشرقین نے اسلامی تحقیق کے نام پر اسلامی احکام میں شکوک و شبہات پیدا کرنے اور دین کی تحریف کا ایک سلسلہ عرصہ دراز سے شروع کیا ہوا ہے۔ ان غیر مسلم مستشرقین نے جنہیں ایمان تک کی توفیق نہیں ہوئی، اس قسم کے اکثر ادارے درحقیقت اسلام میں تحریف کرنے والے افراد تیار کرنے کے لئے قائم کئے ہیں، اور ان کے نصاب و نظام کو اس انداز سے مرتب کیا ہے کہ اس کے تحت تعلیم حاصل کرنے والے الاما شا ئ اللہ۔۔۔ اکثر و بیشتر دجل و فریب کا شکار ہو کر عالم اسلام میں فتنے برپا کرتے ہیں۔ لہذا گلاسگو یونیورسٹی سے

اسلامی علوم کی کوئی ڈگری نہ صرف یہ کہ کسی شخص کے مستند عالم ہونے کی کوئی دلیل نہیں، بلکہ اس سے اس کی دینی فہم کے بارے میں شکوک پیدا ہونا بھی بیجا نہیں، دوسری طرف بعض اللہ کے بندے ایسے بھی ہیں جنہوں نے ان یونیورسٹیوں سے ڈگریاں حاصل کیں، اور عقائد فاسدہ کے زہر سے محفوظ رہے، اگرچہ ان کی تعداد کم ہو، لہذا یہ ڈگری نہ کسی کے مستند عالم ہونے کی علامت ہے اور نہ محض اس ڈگری کی وجہ سے کسی کو مطمئن کیا جاسکتا ہے، بشرطیکہ اس کے عقائد و اعمال درست ہوں۔

مذکورہ بالا جواب ان نظریات پر مبنی ہے جو سالہ نے اپنے استفتاء میں ذکر کئے ہیں، اب کون محض ان نظریات کا کس حد تک قائل ہے؟ اسکی ذمہ داری جواب دہندہ پر نہیں ہے۔ واللہ سبحانہ اعلم

محمد تقی عثمانی مدظلہ
دارالافتاء دارالعلوم کراچی ۱۳
ج ۱۳۳۲/۳۳



الجواب صحیح
محمد رفیع عثمانی مدظلہ
دارالافتاء دارالعلوم کراچی
۱۳/۵/۱۴۲۲ھ



الجواب صحیح
محمد رفیع عثمانی مدظلہ
دارالافتاء دارالعلوم کراچی
۲۲-۵-۱۴۲۲ھ



الجواب صحیح
محمد رفیع عثمانی مدظلہ
۲۲-۵-۱۴۲۲ھ



الجواب صحیح
احمد رضا خان مدظلہ
۲۲-۵-۱۴۲۲ھ